



പതിമൂന്നാം കേരള നിയമസഭ

(THIRTEENTH KERALA LEGISLATIVE ASSEMBLY)

വിഷയനിർണ്ണയ സമിതി-പന്ത്രണ്ട്
(SUBJECT COMMITTEE-XII)

ആരോഗ്യവും കുടുംബക്ഷേമവും
(HEALTH AND FAMILY WELFARE)

ധനാഭ്യർത്ഥനകളുടെ പരിശോധന സംബന്ധിച്ച
അഞ്ചാമത് റിപ്പോർട്ട്
(2015-2016)

FIFTH REPORT ON THE SCRUTINY OF
DEMANDS FOR GRANTS
(2015-2016)

2015 ജൂൺ 8-ാം തീയതി സമർപ്പിച്ചത്
(Presented on 8th June, 2015)

കേരള നിയമസഭാ സെക്രട്ടേറിയറ്റ്
തിരുവനന്തപുരം

2015

SECRETARIAT OF THE KERALA LEGISLATURE
THIRUVANANTHAPURAM
2015

പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

വിഷയനിർണ്ണയ സമിതി-പന്ത്രണ്ട്
(SUBJECT COMMITTEE-XII)

ആരോഗ്യവും കുടുംബക്ഷേമവും
(HEALTH AND FAMILY WELFARE)

ധനാഭ്യർത്ഥനകളുടെ പരിശോധന സംബന്ധിച്ച
അഞ്ചാമത് റിപ്പോർട്ട്
(2015-2016)

FIFTH REPORT ON THE SCRUTINY OF
DEMANDS FOR GRANTS
(2015-2016)

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

വിഷയനിർണ്ണയ സമിതി -പന്ത്രണ്ട്
(ആരോഗ്യവും കുടുംബക്ഷേമവും)
(2013-2016)

ഘടന

ചെയർമാൻ:

ശ്രീ. വി. എസ്. ശിവകുമാർ,
ആരോഗ്യവും കുടുംബക്ഷേമവും ദേവസ്വവും വകുപ്പുമന്ത്രി.

അംഗങ്ങൾ:

ശ്രീ. എം. പി. അബൂ സമദ് സമദാനി
ശ്രീമതി പി. അയിഷാ പോറ്റി
ശ്രീ. ഐ. സി. ബാലകൃഷ്ണൻ
ശ്രീ. പി. കെ. ബഷീർ
ശ്രീമതി ഇ. എസ്. ബിജിമോൾ
ശ്രീ. കെ. ദാസൻ
ശ്രീ. എ. ടി. ജോർജ്ജ്
ശ്രീ. കെ. കഞ്ഞമ്മത്ത് മാസ്റ്റർ
ശ്രീ. റോഷി അഗസ്റ്റിൻ.

നിയമസഭാ സെക്രട്ടേറിയറ്റ്:

ശ്രീ. പി. ഡി. ശാരംഗധരൻ, സെക്രട്ടറി
ശ്രീ. ടി. മനോഹരൻ നായർ, ജോയിന്റ് സെക്രട്ടറി
ശ്രീ. ആർ. സജീവൻ, ഡെപ്യൂട്ടി സെക്രട്ടറി
ശ്രീ. ജി. ഹരീഷ്, അണ്ടർ സെക്രട്ടറി.

അവതാരിക

2015-16 സാമ്പത്തിക വർഷത്തെ ബഡ്ജറ്റിൽ, ആരോഗ്യവും കുടുംബക്ഷേമവും സംബന്ധിച്ച പന്ത്രണ്ടാം വിഷയനിർണ്ണയ സമിതിയുടെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ട് സമിതി ചെയർമാനായ ഞാൻ സമർപ്പിക്കുന്നു.

വിഷയനിർണ്ണയ സമിതി 22-4-2015-ൽ യോഗം ചേർന്ന്, കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധിച്ച് പുറപ്പെടുവിച്ച മാർഗ്ഗനിർദ്ദേശ രേഖകളിലും വ്യവസ്ഥ ചെയ്തിട്ടുള്ള പ്രകാരം താഴെപ്പറയുന്ന ധനാഭ്യർത്ഥനകളിൽ ഉൾപ്പെട്ട വിവിധ ചെലവിനങ്ങൾ പരിശോധിച്ചു

- ധനാഭ്യർത്ഥന നമ്പർ XVIII—വൈദ്യസഹായവും പൊതുജനാരോഗ്യവും
- ധനാഭ്യർത്ഥന നമ്പർ XIX—കുടുംബക്ഷേമം
- ധനാഭ്യർത്ഥന നമ്പർ XX—ശുദ്ധജല വിതരണവും ശുചീകരണവും
- ധനാഭ്യർത്ഥന നമ്പർ XXX—ഭക്ഷ്യം (2236 പോഷകാഹാരം)

ഈ ധനാഭ്യർത്ഥനകളെ സംബന്ധിച്ച ബന്ധപ്പെട്ട വകുപ്പുകളിൽനിന്നും ലഭിച്ച കുറിപ്പുകൾ സമിതി പരിഗണിക്കുകയും യോഗങ്ങളിൽ സന്നിഹിതരായിരുന്ന ഉദ്യോഗസ്ഥരിൽനിന്നും കൂടുതൽ വിവരങ്ങൾ ആരായുകയും ചെയ്തു.

രേണുലടനാപരവും സാമ്പത്തികവുമായ പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2015 മേയ് മാസം 4-ാം തീയതി ചേർന്ന യോഗത്തിൽ ഈ റിപ്പോർട്ട് അംഗീകരിച്ചു.

തിരുവനന്തപുരം,
2015 മേയ് 4.

വി. എസ്. ശിവകുമാർ,
ചെയർമാൻ,
വിഷയനിർണ്ണയ സമിതി -പന്ത്രണ്ടാം.

റിപ്പോർട്ട്

ധനാഭ്യർത്ഥന നമ്പർ XVIII—വൈദ്യസഹായവും പൊതുജനാരോഗ്യവും

ബോട്ട് ചെയ്തത് : 5021,29,13,000 രൂപ

ചാർജ്ജ് ചെയ്തത് : 37,25,000 രൂപ

ആരോഗ്യ വകുപ്പ്

2210-01-110-47—ദേശീയ ഡിപ്പോമാറ്റ് ബോർഡ്

ബഡ്ജറ്റ് വിഹിതം : 30 ലക്ഷം രൂപ (പ്ലാൻ)

1. ജില്ലാ ആശുപത്രികളിൽ ഡിപ്.എൻ.പി. കോഴ്സുകളിൽ പഠിക്കുന്ന വിദ്യാർത്ഥികൾക്ക് സ്റ്റൈപ്പന്റ് വിതരണം ചെയ്യുന്നതിനും അക്രഡിറ്റേഷൻ, അടിസ്ഥാന സൗകര്യ വികസനം എന്നിവയ്ക്കും അധിക തുക ആവശ്യമായി വരമെന്ന് കാണുന്നതിനാൽ അതുകൂടി നൽകുന്നതിന് ഈ സാമ്പത്തിക വർഷം അനുവദിച്ച തുക അപര്യാപ്തമാണെന്ന് സമിതി വിലയിരുത്തുന്നു. ആകയാൽ പദ്ധതിയിനത്തിൽ 20 ലക്ഷം രൂപ കൂടി ഈ ഇനത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2210-06-101-30-30—പേവിഷബാധയ്ക്കെതിരെയുള്ള ക്യാമ്പയിൻ

ബഡ്ജറ്റ് വിഹിതം : 200 ലക്ഷം രൂപ (പ്ലാൻ)

2. അനിമൽ വെൽഫെയർ ബോർഡിന്റെയും സർക്കാർ ഇതര സംഘടനകളുടെയും സഹായത്തോടെ പേവിഷബാധയ്ക്കെതിരായി പ്രചരണ പരിപാടി ആരംഭിക്കുന്നതിനും പേവിഷ വാക്സിനുകൾ വാങ്ങുന്നതിനുമായി കഴിഞ്ഞ സാമ്പത്തിക വർഷം അനുവദിച്ച തുക, ഭരണാനുമതി ലഭിക്കാത്തതിനാൽ ചെലവഴിക്കാൻ സാധിച്ചില്ല എന്ന കാര്യം സമിതി മനസ്സിലാക്കുന്നു. അതോടൊപ്പം തെരുവുനായ്ക്കളുടെ നിയന്ത്രണം, പേവിഷത്തിനെതിരായ ഇമ്മ്യൂണോ ഗ്ലോബുലിൻ വാക്സിനേഷൻ തുടങ്ങിയ പ്രവർത്തനങ്ങൾക്കായി ഈ സാമ്പത്തിക വർഷം അനുവദിച്ച തുക അപര്യാപ്തമാണെന്നും കാണുന്നതിനാൽ 100 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2210-06-101-49—സാംക്രമിക രോഗങ്ങളുടെ മേൽനോട്ടവും നിയന്ത്രണവും

ബഡ്ജറ്റ് വിഹിതം : ഇല്ല

3. സാംക്രമിക രോഗങ്ങളുടെ നിയന്ത്രണത്തിന്റെ മേൽനോട്ടത്തിനായി ദിവസ വേതനാടിസ്ഥാനത്തിൽ നിയമിക്കപ്പെട്ട ജീവനക്കാർക്ക് വേതനം നൽകുന്നതിനും 2014-15 കാലയളവിൽ ഈ ശീർഷകത്തിൽ അഡീഷണൽ ആതറൈസേഷൻ വഴി ലഭിച്ച 10 കോടി രൂപ റഫലറൈസ് ചെയ്യുന്നതിനും പകർച്ചവ്യാധികളുടെ നിയന്ത്രണവുമായി ബന്ധപ്പെട്ട നടപടിപരിഷ്കരണ വിവിധ പ്രവർത്തനങ്ങൾക്കായും ഈ ശീർഷകത്തിൽ പദ്ധതിയിനത്തിൽ 1500 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2210-01-110-41—കേരള ടെലിഫോൺ മെഡിക്കൽ വിദ്യാഭ്യാസ പ്രോജക്ട്

ബഡ്ജറ്റ് വിഹിതം : ഇല്ല

4. ആരോഗ്യവകുപ്പിനു കീഴിലുള്ള ടെലിഫോൺ മെഡിക്കൽ യൂണിറ്റ് കാര്യക്ഷമമായി പ്രവർത്തിപ്പിക്കേണ്ടത് ഏറ്റവും അനിവാര്യമായ ഒരു കാര്യമായി സമിതി വിലയിരുത്തുകയും അതിന്റെ അടിസ്ഥാനത്തിൽ ഈ സാമ്പത്തിക വർഷം പദ്ധതിയിനത്തിൽ 20 ലക്ഷം രൂപ ഇതിനായി അനുവദിക്കണമെന്ന് സമിതി ശുപാർശ ചെയ്യുകയും ചെയ്യുന്നു.

മെഡിക്കൽ വിദ്യാഭ്യാസ വകുപ്പ്

5. മെഡിക്കൽ ഹൗസ് സർജൻമാരുടെയും മെഡിക്കൽ ഭ്രൂനിയർ, സീനിയർ റസിഡന്റുമാരുടെയും മാസ സ്റ്റൈപ്പന്റ് നിരക്കിൽവന്ന വർദ്ധനവിനെ തുടർന്നുള്ള അധിക ബാധ്യത വഹിക്കുന്നതിനും സ്റ്റോളർഷിപ്പ് സ്റ്റൈപ്പന്റ് ഇനത്തിൽ വിതരണം ചെയ്യുന്നതിനും വകയിരുത്തിയിട്ടുള്ള തുക തീർത്തും അപര്യാപ്തമാണെന്ന് സമിതി മുമ്പാകെ വിശദീകരിക്കുകയുണ്ടായി. ഇക്കാര്യം വിശദമായി പരിഗണിച്ച സമിതി താഴെപ്പറയുന്ന ശീർഷകങ്ങൾക്കായി ആകെ 2663.46 ലക്ഷം രൂപ പദ്ധതിയേതര ഇനത്തിൽ അധികമായി അനുവദിക്കണമെന്ന് ശുപാർശ ചെയ്യുന്നു:

2210-05-105-98-12—മെഡിക്കൽ കോളേജ്, തിരുവനന്തപുരം —547 ലക്ഷം

2210-05-105-97-12—മെഡിക്കൽ കോളേജ്, കോഴിക്കോട്—548 ലക്ഷം

2210-05-105-96-12—മെഡിക്കൽ കോളേജ്, കോട്ടയം—482 ലക്ഷം

2210-05-105-95-12—മെഡിക്കൽ കോളേജ്, ആലപ്പുഴ—130 ലക്ഷം

2210-05-105-94-12—മെഡിക്കൽ കോളേജ്, തൃശ്ശൂർ—700 ലക്ഷം

2210-05-105-93-12—ഡെന്റൽ കോളേജ്, കോഴിക്കോട്—47.72 ലക്ഷം

2210-05-105-92-12—ഡെന്റൽ കോളേജ്, തിരുവനന്തപുരം—24.56 ലക്ഷം

2210-05-105-34-12—ഡെന്റൽ കോളേജ്, കോട്ടയം—17 ലക്ഷം

2210-05-105-42-12—നഴ്സിംഗ് കോളേജ്, തിരുവനന്തപുരം—120 ലക്ഷം

2210-05-105-41-12—നഴ്സിംഗ് കോളേജ്, കോട്ടയം—5.68 ലക്ഷം

2210-05-105-33-12—നഴ്സിംഗ് കോളേജ്, തൃശ്ശൂർ—41.50 ലക്ഷം

6. എറണാകുളത്തെ മെഡിക്കൽ കോളേജും നല്ലിംഗ് കോളേജും സർക്കാർ ഏറ്റെടുത്തുവെങ്കിലും പ്രസ്തുത കോളേജുകളിലെ ജീവനക്കാർക്ക് ശമ്പളം നൽകുന്നതിനായി തുകയൊന്നും വകയിരുത്തിയിട്ടില്ല എന്ന് സമിതി മനസ്സിലാക്കുന്നു. ആയതിനാൽ 2210-05-105-47 എന്ന ശീർഷകത്തിൽ 1991.21 ലക്ഷം രൂപ മേൽ സൂചിപ്പിച്ച ആവശ്യങ്ങൾക്കായി പദ്ധതിയേതര ഇനത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

ആയുർവേദ മെഡിക്കൽ വിദ്യാഭ്യാസ വകുപ്പ്

2210-05-001-96—ആയുർവേദ വിദ്യാഭ്യാസ ഡയറക്ടറുടെ കാര്യാലയം—കമ്പ്യൂട്ടർ വൽക്കരണവും നവീകരണവും

ബഡ്ജറ്റ് വിഹിതം : 20 ലക്ഷം രൂപ (പ്ലാൻ)

7. ആയുർവേദ മെഡിക്കൽ വിദ്യാഭ്യാസ വകുപ്പിന് ആവശ്യമായ ആഡിറ്റിംഗ് റിംഗ് രൂപീകരിക്കുന്നതിനും പി.ജി. കോളേജുകൾ, പാരാമെഡിക്കൽ കോളേജുകൾ എന്നിവ നടത്തുന്നതിനാവശ്യമായ തസ്തികകൾ സൃഷ്ടിക്കുന്നതിനും സബ്ജക്ട് കമ്മിറ്റി ശുപാർശ ചെയ്ത പ്രകാരം പ്രൊപ്പോസൽ തയ്യാറാക്കി നൽകിയിരുന്നുവെങ്കിലും ഇതിനായി തുക വകയിരുത്തിയിട്ടില്ല എന്ന് സമിതി വിലയിരുത്തുന്നു. ആയതിനാൽ പുതിയ തസ്തികകൾ സൃഷ്ടിക്കുന്നതിലേക്കായി ഈ ശീർഷകത്തിൽ 4 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2210-05-001-98-05-3—ടെലിഫോൺ ചെലവ്

ബഡ്ജറ്റ് വിഹിതം : 21,000 രൂപ (നോൺ പ്ലാൻ)

8. ആയുർവേദ മെഡിക്കൽ വിദ്യാഭ്യാസ ഡയറക്ടറേറ്റിന്റെ കീഴിൽ സർക്കാർ, സ്വാശ്രയ കോളേജുകളും പ്രൈവറ്റ് കോളേജുകളും നിലവിലുണ്ട്. ഈ സ്ഥാപനങ്ങളിലേക്ക് നിരന്തരം വിവിധ കാര്യങ്ങൾക്കായി ടെലിഫോൺ മുഖേന ബന്ധപ്പെടേണ്ടതായുണ്ട്. എന്നാൽ ടെലിഫോൺ ചെലവ് ഇനത്തിൽ അനുവദിച്ചിട്ടുള്ള തുക അപര്യാപ്തമാണെന്നു കാണുന്നതിനാൽ 79,000 രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2210-05-001-98—ആയുർവേദ വിദ്യാഭ്യാസ ഡയറക്ടറുടെ കാര്യാലയം

ബഡ്ജറ്റ് വിഹിതം : ഇല്ല

9. ആയുർവേദ മെഡിക്കൽ വിദ്യാഭ്യാസ വകുപ്പിന് അനുവദിച്ചിട്ടുള്ള 2210-05-001-98 എന്ന നോൺ പ്ലാൻ ശീർഷകത്തിൽ 06-ആർ.ആർ.ടി. എന്ന ശീർഷകം അനുവദിച്ചിട്ടില്ല എന്നും ഈ ശീർഷകത്തിൽനിന്നും വഹിക്കേണ്ട പ്രോപ്പർട്ടി ടാക്സ് തുടങ്ങിയ ആവശ്യങ്ങൾ

24-മെറ്റീരിയൽ ആന്റ് സപ്ലൈസ് എന്ന ശീർഷകത്തിൽ നിന്ന് വഹിക്കുകയാണ് ചെയ്യുന്നതെന്ന് എന്നും സമിതി മനസ്സിലാക്കുന്നു. കൂടാതെ ആയുർവേദ മെഡിക്കൽ വിദ്യാഭ്യാസ ഡയറക്ടറേറ്റിന്റെ 4-ാം നില കെട്ടിടത്തിന് കോർപ്പറേഷനിൽ നിന്ന് അനുമതി ലഭിക്കുകയും വാടക നിശ്ചയിക്കുകയും ചെയ്തിട്ടുള്ള സാഹചര്യം കൂടി നിലനിൽക്കുന്നതിനാൽ മേൽ സൂചിപ്പിച്ച ആവശ്യങ്ങൾ എല്ലാം നേരിടുന്നതിനായി 2210-05-001-98-06 ആർ.ആർ.ടി. എന്ന ഉപശീർഷകം അനുവദിച്ച് ആയതിൽ 50,000 രൂപ നടപ്പുവർഷത്തേക്ക് വകയിരുത്തണമെന്ന് സമിതി ശുപാർശ ചെയ്യുന്നു.

സർക്കാർ ആയുർവേദ കോളേജ്, തിരുവനന്തപുരം

2210-05-101-95—ആയുർവേദ മെഡിക്കൽ കോളേജ്, തിരുവനന്തപുരം

05-I—വെള്ളക്കരം

ബഡ്ജറ്റ് വിഹിതം : 3.93 ലക്ഷം രൂപ (നോൺ പ്ലാൻ)

10. ആയുർവേദ കോളേജിലെയും സബ് ഓഫീസുകളിലെയും കോളേജിന്റെ കീഴിലുള്ള മൂന്ന് ആശുപത്രികളിലും വെള്ളം വളരെ കൂടുതലായി ഉപയോഗിക്കേണ്ടി വരുന്നതിനാൽ വെള്ളക്കരമിനത്തിൽ അനുവദിച്ച തുക അപര്യാപ്തമാണെന്ന് സമിതി മനസ്സിലാക്കുന്നു. ആകയാൽ 10 ലക്ഷം രൂപ അധികമായി ഈ ഹെഡിൽ അനുവദിക്കണമെന്ന് സമിതി ശുപാർശ ചെയ്യുന്നു.

2210-05-101-95-12—സ്റ്റോളർഷിപ്പുകളും സ്റ്റൈപ്പന്റുകളും

ബഡ്ജറ്റ് വിഹിതം : 500 ലക്ഷം രൂപ (നോൺ പ്ലാൻ)

11. ആയുർവേദ ഇന്റേൺഷിപ്പ് വിദ്യാർത്ഥികളുടെ പ്രതിമാസ സ്റ്റൈപ്പന്റ് 15,000 രൂപയായി വർദ്ധിപ്പിച്ചതിനാലും പി. ജി. വിദ്യാർത്ഥികളുടെ പ്രതിമാസ സ്റ്റൈപ്പന്റ് 25,000 രൂപയായി വർദ്ധിപ്പിച്ചതിനാലും ഈ സാമ്പത്തിക വർഷം അനുവദിച്ച തുക അപര്യാപ്തമാണെന്ന് കാണുന്നു. ആകയാൽ ഈ ശീർഷകത്തിൽ 200 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2210-02-101-99—കോളേജ് ആശുപത്രികളും പ്രസവ വാർഡുകളും

24—സാധനസാമഗ്രികൾ

ബഡ്ജറ്റ് വിഹിതം : 55 ലക്ഷം രൂപ (നോൺ പ്ലാൻ)

12. തിരുവനന്തപുരം ആയുർവേദ ആശുപത്രിയിലേയും സ്ത്രീകളുടെയും കുട്ടികളുടെയും ആശുപത്രികളിലേക്കും വാങ്ങുന്ന അവശ്യസാധനങ്ങളുടെ വിലയും ആശുപത്രികളിൽ

ചികിത്സ തേടിയെത്തുന്ന രോഗികൾക്ക് നൽകുന്ന ആഹാര സാധനങ്ങൾ പാലുത്പന്നങ്ങൾ, എൽ.പി.ജി. ഗ്യാസ്, ക്ലീനിംഗ് സാധനങ്ങൾ മുതലായവയുടെ വിലയും ക്രമാതീതമായി വർദ്ധിച്ചിരിക്കുന്ന സാഹചര്യത്തിൽ ഈ ഇനത്തിൽ നടപ്പുസാമ്പത്തിക വർഷം അനുവദിച്ചിട്ടുള്ള തുക അപര്യാപ്തമാണെന്നു കാണുന്നു. ആകയാൽ ഈ ശീർഷകത്തിൽ 50 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2210-02-101-96—ആയുർവേദ ഫാർമസി

24—സാധനസാമഗ്രികൾ

ബഡ്ജറ്റ് വിഹിതം : 72.60 ലക്ഷം രൂപ (നോൺ പ്ലാൻ)

13. തിരുവനന്തപുരം ഗവൺമെന്റ് ആയുർവേദ കോളേജിനു കീഴിലുള്ള മൂന്ന് ആശുപത്രികളിലേക്കും ആവശ്യമായ മരുന്നുകൾ ഉത്പാദിപ്പിക്കുന്നതിലേക്കുള്ള അസംസ്കൃത മരുന്നുകൾ വാങ്ങുന്നതിന് അനുവദിച്ചിട്ടുള്ള തുക അപര്യാപ്തമായതിനാൽ ഈ ശീർഷകത്തിൽ 50 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2210-05-101-96-05—ഓഫീസ് ചെലവുകൾ

ബഡ്ജറ്റ് വിഹിതം : 12.32 ലക്ഷം രൂപ (നോൺ പ്ലാൻ)

14 (2)—വൈദ്യുത ചെലവ്, (3)—ടെലിഫോൺ ചെലവ്, (4)—മറ്റിനങ്ങൾ തുടങ്ങിയ ഓഫീസ് ആവശ്യങ്ങൾക്കായി അനുവദിച്ചിട്ടുള്ള തുക അപര്യാപ്തമായതിനാൽ പദ്ധതിയേതര ഇനത്തിൽ 6 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2210-05-101-96-12—സ്റ്റോളർഷിപ്പുകളും സ്റ്റൈപ്പന്റുകളും

ബഡ്ജറ്റ് വിഹിതം : 200 ലക്ഷം രൂപ (നോൺ പ്ലാൻ)

15. കോളേജുകളിലെ പി.ജി. കോഴ്സുകളിലെ വിദ്യാർത്ഥികൾക്ക് സ്റ്റൈപ്പന്റ്, എം.ജി. യൂണിവേഴ്സിറ്റി/KUHS മുഖാന്തിരമുള്ള രണ്ട് ബാച്ച് ഇന്റേൺഷിപ്പ് വിദ്യാർത്ഥികൾക്ക് അലവൻസ് എന്നിവ നൽകുന്നതിന് ഈ സാമ്പത്തിക വർഷം അനുവദിച്ച തുക അപര്യാപ്തമായതിനാൽ ഈ ശീർഷകത്തിൽ 146.50 ലക്ഷം രൂപ പദ്ധതിയേതര ഇനത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2210-05-101-96-24—സാധനസാമഗ്രികൾ

ബഡ്ജറ്റ് വിഹിതം : 27.50 ലക്ഷം രൂപ (നോൺ പ്ലാൻ)

16. കോളേജിലേക്കും ഫാർമസിയിലേക്കും ആവശ്യമായ അസംസ്കൃത വസ്തുക്കൾ, ലാബ് ഉപകരണങ്ങൾ, രാസവസ്തുക്കൾ, രോഗികൾക്ക് ആവശ്യമായ മരുന്നുകൾ തുടങ്ങിയവ വാങ്ങുന്നതിനായി അനുവദിച്ചിരിക്കുന്ന തുക അപര്യാപ്തമായതിനാൽ പദ്ധതി യേതരയിനത്തിൽ 25 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2210-05-101-96-34—മറ്റ് ചെലവുകൾ

ബഡ്ജറ്റ് വിഹിതം : 2.20 ലക്ഷം രൂപ (നോൺ പ്ലാൻ)

17. കോളേജിന്റെ കെട്ടിടത്തിന്റെ അറ്റകുറ്റപ്പണികൾ, ജീവനക്കാരുടെ യൂണിഫോം എന്നിവയ്ക്കായി ഈ സാമ്പത്തിക വർഷം അനുവദിച്ചിട്ടുള്ള തുക അപര്യാപ്തമായതിനാൽ 5 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2210-05-101-96-28—തൊഴിൽപരവും പ്രത്യേക സേവനങ്ങൾക്കുമുള്ള ചെലവുകൾ

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

18. കോളേജിലെ ഗസ്റ്റ് ലക്ചറർമാർക്ക് റമുണറേഷൻ നൽകുന്നതിന് ഈ ശീർഷകത്തിൽ 4.74 ലക്ഷം രൂപ നിർദ്ദേശിച്ചിരുന്നുവെങ്കിലും 1,000 രൂപ മാത്രമാണ് അനുവദിച്ചിട്ടുള്ളത്. ആയതിനാൽ 4.74 ലക്ഷം രൂപ പദ്ധതിയേതരയിനത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

ഗവൺമെന്റ് ആയുർവേദ കോളേജ്, കണ്ണൂർ

4210-03-101-93—സ്ഥലമെടുപ്പ്, കെട്ടിടങ്ങൾ

ബഡ്ജറ്റ് വിഹിതം : 300 ലക്ഷം രൂപ (പ്ലാൻ)

19. സർക്കാരിന്റെ മിഷൻ 676 പദ്ധതിയിൽ ഉൾപ്പെട്ട ഭരണാനുമതി ലഭിച്ച സ്കീകളുടെയും കട്ടികളുടെയും ആശുപത്രികെട്ടിടം ആർ.എം.ഖ/സുപ്രണ്ട് ക്വാർട്ടേഴ്സ് എന്നിവയുടെ നിർമ്മാണം എസ്റ്റിമേറ്റ് പ്രകാരം പൂർത്തീകരിക്കുന്നതിന് നിലവിൽ വകയിരുത്തിയിട്ടുള്ള തുക അപര്യാപ്തമാണെന്ന് സമിതി മനസ്സിലാക്കുന്നു. ആകയാൽ പദ്ധതിയിനത്തിൽ 1185 ലക്ഷം രൂപ അധികമായി ഈ ഇനത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

2210-05-101-79-05-2—വൈദ്യുതി ചെലവ്

ബഡ്ജറ്റ് വിഹിതം : 14 ലക്ഷം രൂപ (നോൺ പ്ലാൻ)

20. കണ്ണൂർ ഗവൺമെന്റ് ആയുർവേദ കോളേജിൽ പുതിയതായി പണികഴിപ്പിക്കുന്ന ലേഡീസ് ഹോസ്റ്റലിലെ അധിക നിലയിലെ മുറികൾ ഉപയോഗക്ഷമമാകുന്നതോടുകൂടി വൈദ്യുതി ഉപഭോഗത്തിൽ വർദ്ധനവുണ്ടാകുമെന്നതിനാൽ നിലവിൽ വൈദ്യുതി ചെലവിനത്തിൽ അനുവദിച്ചിട്ടുള്ള തുക മതിയാവുകയില്ല എന്നതു പരിഗണിച്ച് ഈ ഇനത്തിൽ 1 ലക്ഷം രൂപ പദ്ധതിയേതര ഇനത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2210-05-101-79-05-3—ട്രൈഫോൺ ചെലവുകൾ

ബഡ്ജറ്റ് വിഹിതം : 50,000 രൂപ (നോൺ പ്ലാൻ)

21. ട്രൈഫോൺ ചാർജ്ജിനത്തിൽ നിലവിൽ വകയിരുത്തിയിരുന്ന തുക അപര്യാപ്തമായതിനാൽ പദ്ധതിയേതര ഇനത്തിൽ 30,000 രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2210-05-101-79-06—വാടക, കരം, നികുതി

ബഡ്ജറ്റ് വിഹിതം : 14,000 രൂപ (നോൺ പ്ലാൻ)

22. വിവിധ ക്വാർട്ടേഴ്സുകളുടെ കെട്ടിട നികുതികൾ അടയ്ക്കേണ്ടതിന് നിലവിൽ വകയിരുത്തിയിട്ടുള്ള തുക അപര്യാപ്തമായതിനാൽ പദ്ധതിയേതര ഇനത്തിൽ 1 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2210-05-101-79-12—സ്പോളർഷിപ്പുകളും സ്റ്റൈപ്പന്റുകളും

ബഡ്ജറ്റ് വിഹിതം : 143 ലക്ഷം രൂപ (നോൺ പ്ലാൻ)

23. സ്പോളർഷിപ്പുകൾക്കും സ്റ്റൈപ്പന്റുകൾക്കുമായി അനുവദിച്ചിരിക്കുന്ന തുക അപര്യാപ്തമായതിനാൽ പദ്ധതിയേതര ഇനത്തിൽ 95 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2210-05-101-79-45—പി.ഒ.എൽ.

ബഡ്ജറ്റ് വിഹിതം : 50,000 രൂപ (നോൺ പ്ലാൻ)

24. ഡീസൽ ചാർജ്ജിൽ വർദ്ധനവുണ്ടായതുമൂലമുള്ള അധിക ചെലവ് വഹിക്കേണ്ടി വരുന്നതിനാൽ ഈ ശീർഷകത്തിൽ വകയിരുത്തിയിരിക്കുന്ന തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ 50,000 രൂപ പദ്ധതിയേതര ഇനത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2210-05-101-79-99—വിവരസാങ്കേതികവിദ്യ

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

25. ഐ.ടി. സംബന്ധമായ സാധന സാമഗ്രികൾ വാങ്ങുന്നതിന് നിലവിൽ ഈ ശീർഷകത്തിൽ അനുവദിച്ചിട്ടുള്ള തുക തീരെ പര്യാപ്തമല്ലാത്തതിനാൽ പദ്ധതിയേതര ഇനത്തിൽ 11,000 രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

ഗവൺമെന്റ് ആയുർവേദ കോളേജ് ആശുപത്രി, കണ്ണൂർ

2210-02-101-78-05-2 —വൈദ്യുതി ചെലവ്

ബഡ്ജറ്റ് വിഹിതം : 3.31 ലക്ഷം രൂപ (നോൺ പ്ലാൻ)

26. പുതിയതായി പ്രവർത്തനമാരംഭിച്ച എക്സ്-റേ കെട്ടിടത്തിന്റെ വൈദ്യുതി ചാർജ്ജ്, വൈദ്യുതി ചാർജ്ജിൽ പൊതുവെ ഉണ്ടായിട്ടുള്ള വർദ്ധനവ് എന്നിവ വഹിക്കുന്നതിന് ഈ ശീർഷകത്തിൽ നിലവിൽ വകയിരുത്തിയിരിക്കുന്ന തുക പര്യാപ്തമാവുകയില്ല എന്ന വസ്തുത പരിഗണിച്ച് പദ്ധതിയേതര ഇനത്തിൽ 3.69 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

ഭാരതീയ ചികിത്സാ വകുപ്പ്

ആയുർവേദ ഡയറക്ടറേറ്റ്

2210-02-001-99-05-3—ട്രൈഫോൺ ചാർജ്

ബഡ്ജറ്റ് വിഹിതം : 1.5 ലക്ഷം രൂപ (നോൺ പ്ലാൻ)

27. ഡയറക്ടറേറ്റിലെ ട്രൈഫോൺ ചാർജ്ജിനത്തിൽ അനുവദിച്ച തുക അപര്യാപ്തമായതിനാൽ പദ്ധതിയേതര ഇനത്തിൽ 1 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2210-02-101-97-05-2—മറ്റ് ആശുപത്രികളും ഡിസ്പെൻസറികളും—വൈദ്യുതി ചാർജ്

ബഡ്ജറ്റ് വിഹിതം : 1.2 ലക്ഷം രൂപ (നോൺ പ്ലാൻ)

28. വൈദ്യുത ചാർജ്ജിനത്തിൽ കടിശ്ശിക തുക നൽകാനുള്ളതിനാൽ നിലവിൽ വകയിരുത്തിയിരിക്കുന്ന തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ പദ്ധതിയേതര ഇനത്തിൽ 1 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

29. 14 ജില്ലകളിലെയും ആയുർവേദ സ്ഥാപനങ്ങളിലെ രോഗികൾക്കായുള്ള ഭക്ഷണത്തിനും കഷായം, ഭക്ഷണം എന്നിവ പാകം ചെയ്യുന്നതിനുള്ള ഇന്ധന ചെലവിനും മായി നിലവിൽ അനുവദിച്ചിട്ടുള്ള തുക അപര്യാപ്തമായതിനാൽ ചുവടെപ്പറയുന്ന ശീർഷകങ്ങൾക്ക് നേരെ കാണിച്ചിരിക്കുന്ന തുകകൾ പദ്ധതിയേതര ഇനത്തിൽ അനുവദിക്കണമെന്ന് സമിതി ശുപാർശ ചെയ്യുന്നു:

2210-02-198-50-24—വില്ലേജ് പഞ്ചായത്തുകൾക്കുള്ള ധനസഹായം—സാധന സാമഗ്രികൾ—5 ലക്ഷം

2210-02-197-50-24—ബ്ലോക്ക് പഞ്ചായത്തുകൾക്കുള്ള ധനസഹായം—സാധന സാമഗ്രികൾ—20 ലക്ഷം.

2210-02-196-50-24—ജില്ലാ പഞ്ചായത്തുകൾക്കുള്ള ധനസഹായം—സാധന സാമഗ്രികൾ —2 ലക്ഷം

2210-02-192-50-24—മുനിസിപ്പാലിറ്റികൾക്കും മുനിസിപ്പൽ കൗൺസിലുകൾക്കുമുള്ള ധനസഹായം—സാധന സാമഗ്രികൾ—40 ലക്ഷം

2210-02-191-50-24—മുനിസിപ്പൽ കോർപ്പറേഷനുകൾക്കുള്ള ധനസഹായം—സാധന സാമഗ്രികൾ —1.5 ലക്ഷം.

2210-04-101-86—ജില്ലാ ആശുപത്രികളുടേയും താലൂക്ക് ആശുപത്രികളുടേയും നിലവാരം ഉയർത്തൽ. ബഡ്ജറ്റ് വിഹിതം : 600 ലക്ഷം രൂപ (പ്ലാൻ)

30. സംസ്ഥാനത്തെ 14 ജില്ലാ ആയുർവേദ ആശുപത്രികളിൽ നിലവിൽ 100 കിടക്കകളുള്ള ആശുപത്രി ആയി ഉയർത്തിയിട്ടുള്ളവ അഞ്ചെണ്ണം മാത്രമാണ്. ഈ സാമ്പത്തിക വർഷം തിരുവനന്തപുരം (വർക്കല), കൊല്ലം, എറണാകുളം, തൃശൂർ, കാസറഗോഡ് എന്നീ അഞ്ച് ജില്ലാ ആയുർവേദ ആശുപത്രികൾ കൂടി 100 കിടക്കകളുള്ള ആശുപത്രിയായി ഉയർത്തുന്നതിനു വേണ്ടി നിലവിൽ വകയിരുത്തിയിട്ടുള്ള തുക തീർത്തും അപര്യാപ്തമാണെന്നു കാണുന്നതിനാൽ പദ്ധതിയിനത്തിൽ 400 ലക്ഷം രൂപ അധികമായി ഈ ആവശ്യത്തിലേക്ക് അനുവദിക്കണമെന്ന് സമിതി ശുപാർശ ചെയ്യുന്നു.

ഇന്ത്യൻ ഇൻസ്റ്റിറ്റ്യൂട്ട് ഓഫ് ഡയബറ്റീസ്

2210-01-200-93—ഇന്ത്യൻ ഇൻസ്റ്റിറ്റ്യൂട്ട് ഓഫ് ഡയബറ്റീസ്

ബഡ്ജറ്റ് വിഹിതം : 54.20 ലക്ഷം രൂപ (നോൺ പ്ലാൻ)

100 ലക്ഷം രൂപ (പ്ലാൻ)

31. ഇന്ത്യൻ ഇൻസ്റ്റിറ്റ്യൂട്ട് ഓഫ് ഡയബറ്റീസിൽ പുതിയ ഇൻപേഷ്യന്റ് വിഭാഗവും മികച്ച ഉപകരണങ്ങൾ ഉൾപ്പെടെയുള്ള പുതിയ സൗകര്യങ്ങളും ഏർപ്പെടുത്തിയിട്ടുള്ള സാഹചര്യത്തിൽ ദൈനംദിന പ്രവർത്തനങ്ങൾക്കുള്ള ചെലവ്, ശമ്പളം, വേതനം,

ശമ്പളേതര ചെലവുകൾ എന്നിവയ്ക്കായി നിലവിൽ വകയിരുത്തിയിട്ടുള്ള തുക അപര്യാപ്തമായതിനാൽ പദ്ധതിയേതര ഇനത്തിൽ 145.8 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു. അതുകൂടാതെ ഇൻപേഷ്യന്റ് വിഭാഗത്തിൽ സൗകര്യങ്ങൾ വർദ്ധിപ്പിക്കുന്നതിനും പഠന ഗവേഷണ സൗകര്യങ്ങൾ മെച്ചപ്പെടുത്തുന്നതിനുമായി ധനകാര്യ കമ്മീഷന്റെ സഹായത്തോടുകൂടി നടന്നുവരുന്ന നൂതന പ്രവൃത്തികൾ പൂർത്തീകരിക്കുന്നതിന് വകയിരുത്തിയിട്ടുള്ള തുകയും പര്യാപ്തമല്ലെന്നു കാണുന്നതിനാൽ പദ്ധതിയിനത്തിൽ 100 ലക്ഷം രൂപ അധികമായി അനുവദിക്കണമെന്നും സമിതി ശുപാർശ ചെയ്യുന്നു.

റീജിയണൽ കാൻസർ സെന്റർ

2210-05-105-52-31—പ്രാദേശിക അർബുദ ചികിത്സാ കേന്ദ്രം—സഹായധനം—
ശമ്പളം

ബഡ്ജറ്റ് വിഹിതം : 2818.8 ലക്ഷം രൂപ (നോൺ പ്ലാൻ)

2210-05-105-52-36—സഹായധനം

ബഡ്ജറ്റ് വിഹിതം : 265 ലക്ഷം രൂപ (പ്ലാൻ)
1710.94 ലക്ഷം രൂപ (നോൺ പ്ലാൻ)

32. സ്റ്റേറ്റ് കാൻസർ ഇൻസ്റ്റിറ്റ്യൂട്ടായി ഉയർത്തിയ റീജിയണൽ കാൻസർ സെന്ററിലെ വർദ്ധിച്ചു വരുന്ന രോഗികളുടെ എണ്ണത്തിനനുസൃതമായി ചികിത്സാ സൗകര്യങ്ങൾ ഏർപ്പെടുത്തേണ്ടതുണ്ടെന്ന് സമിതി വിലയിരുത്തുന്നു. ആയതിന് നിലവിൽ 2210-05-105-52-36 എന്ന ശീർഷകത്തിൽ വകയിരുത്തിയിട്ടുള്ള തുക അപര്യാപ്തമായതിനാൽ പദ്ധതിയിനത്തിൽ 650 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

33. റീജിയണൽ കാൻസർ സെന്ററിൽ നിന്നും വിരമിക്കുന്നവർക്ക് പെൻഷൻ നൽകുന്നതിനുള്ള കോർപ്പസ് ഫണ്ട് രൂപീകരിക്കുന്നതിന് 2210-05-105-52-31 എന്ന ശീർഷകത്തിൽ പദ്ധതിയേതര ഇനത്തിൽ അനുവദിച്ചിട്ടുള്ള തുക അപര്യാപ്തമായതിനാൽ 1700 ലക്ഷം രൂപ അധികമായി അനുവദിക്കണമെന്നും സമിതി ശുപാർശ ചെയ്യുന്നു.

മലബാർ കാൻസർ സെന്റർ

2210-05-200-98

2210-05-200-96-35—മലബാർ കാൻസർ സെന്ററിനുള്ള ധനസഹായം

2210-05-200-96-36

2210-05-200-96-31

ബഡ്ജറ്റ് വിഹിതം : 2700 ലക്ഷം രൂപ (പ്ലാൻ)

868.45 ലക്ഷം രൂപ (നോൺ പ്ലാൻ)

34. മലബാർ കാൻസർ സെന്ററിൽ ന്യൂക്ലിയാർ മെഡിസിൻ സംവിധാനം ഏർപ്പെടുത്തുന്നതിന്റെ ഭാഗമായി കെട്ടിടനിർമ്മാണം നടത്തുന്നതിന് 500 ലക്ഷവും ജീറിയാട്രിക് ഓങ്കോളജി സേവനത്തിന് ആവശ്യമായ ഉപകരണങ്ങൾ വാങ്ങുന്നതിന് 145 ലക്ഷവും ചേർത്ത് പദ്ധതിയിനത്തിൽ ആകെ 645 ലക്ഷവും കാൻസർ മരുന്നുകളുടെ വിലവർദ്ധനവ് മൂലമുള്ള അധിക ചെലവും ജീവനക്കാരുടെ ശമ്പള വർദ്ധനവിനെ തുടർന്നുള്ള അധിക ചെലവും വഹിക്കുന്നതിനായി പദ്ധതിയേതര ഇനത്തിൽ 359 ലക്ഷവും അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

ഗവൺമെന്റ് ഹോമിയോപ്പതിക് മെഡിക്കൽ കോളേജ്

2210-02-102-98—ഹോമിയോ കോളേജ് ആശുപത്രി, തിരുവനന്തപുരം

ബഡ്ജറ്റ് വിഹിതം : 75 ലക്ഷം രൂപ (പ്ലാൻ)

35. ഹോമിയോപ്പതിക് മെഡിക്കൽ കോളേജ് ആശുപത്രിയുടെ ദൈനംദിന പ്രവർത്തനങ്ങൾക്ക് ആവശ്യമായ മരുന്നുകൾ, സൺഷീസ്, ആഹാരപദാർത്ഥങ്ങൾ, എക്സ്-റേ ഫിലിം, കാൻസർ കെയർ യൂണിറ്റിന്റെ തുടർപ്രവർത്തനങ്ങൾ എന്നിവയ്ക്കായി 12 ലക്ഷം രൂപ അധികമായി പദ്ധതിയിനത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

നാഷണൽ റൂറൽ ഹെൽത്ത് മിഷൻ (എൻ.ആർ.എച്ച്.എം.)

2210-06-101-29-02—ദേശീയ ആരോഗ്യ ദൗത്യം (സംസ്ഥാന വിഹിതം)

ബഡ്ജറ്റ് വിഹിതം : 12000 ലക്ഷം രൂപ (പ്ലാൻ)

36. 2013-14 സാമ്പത്തിക വർഷത്തിൽ സംസ്ഥാന വിഹിതത്തിൽ കുടിശ്ശിക വന്നിട്ടുള്ള 4279 ലക്ഷവും 2014-15 സാമ്പത്തിക വർഷത്തിൽ സംസ്ഥാന വിഹിതത്തിൽ

കുടിശ്ശിക വന്നിട്ടുള്ള 5855.72 ലക്ഷവും അനുവദിച്ച നൽകിയാൽ മാത്രമേ 2015-16 സാമ്പത്തിക വർഷത്തിൽ ദേശീയ ആരോഗ്യ ദൗത്യത്തിനായുള്ള കേന്ദ്ര വിഹിതം മുഴുവനായി സംസ്ഥാനത്തിന് ലഭിക്കുകയുള്ളൂ എന്ന് സമിതി മനസ്സിലാക്കുന്നു. ആയതിനാൽ മുൻ സാമ്പത്തിക വർഷങ്ങളിൽ സംസ്ഥാന വിഹിതത്തിൽ വന്ന കുടിശ്ശിക തുക പരിഹരിക്കുന്നതിനായി പദ്ധതിയേതര ഇനത്തിൽ 10134.72 ലക്ഷം രൂപ ഈ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2210-06-112-98—ആശാവർക്കർമാർക്കുള്ള അലവൻസ്

ബഡ്ജറ്റ് വിഹിതം : 2674.65 ലക്ഷം രൂപ (നോൺ പ്ലാൻ)

37. ആശാവർക്കർമാർക്ക് പ്രതിമാസം 1,000 രൂപ വച്ച് ഒരു വർഷത്തേക്ക് ഓണറേറിയം നൽകുന്നതിനായി നിലവിൽ വകയിരുത്തിയിട്ടുള്ള തുക അപര്യാപ്തമായതിനാൽ പദ്ധതിയേതര ഇനത്തിൽ 680.19 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

38. 2014-15 സാമ്പത്തിക വർഷം മുതൽ ദേശീയ ആരോഗ്യ ദൗത്യത്തിലേക്കുള്ള കേന്ദ്രവിഹിതം ട്രഷറി മുഖാന്തിരമാണ് നൽകിവരുന്നത്. പ്രസ്തുത ഫണ്ട് ആരോഗ്യ കുടുംബക്ഷേമ സൊസൈറ്റിക്ക് കൈമാറുന്നതിന് നിലവിൽ കാലതാമസമുണ്ടാകുന്നുണ്ട്. ഇത് പല പദ്ധതികളും സമയബന്ധിതമായി നടപ്പിലാക്കുന്നതിന് തടസ്സമുണ്ടാക്കുന്നതിനാൽ കേന്ദ്ര-സംസ്ഥാന വിഹിതമായ തുകകൾ കൈമാറുന്നതിലെ കാലതാമസം ഒഴിവാക്കുന്നതിന് അടിയന്തര നടപടി സ്വീകരിക്കണമെന്ന് സമിതി നിർദ്ദേശിക്കുന്നു.

39. 2012-13 സാമ്പത്തിക വർഷത്തിൽ മഴക്കാല പകർച്ചവ്യാധി നിയന്ത്രണവുമായി ബന്ധപ്പെട്ട് ദേശീയ ഗ്രാമീണ ആരോഗ്യദൗത്യത്തിന്റെ പ്രവർത്തനങ്ങൾക്ക് കരാർ ജീവനക്കാരുടെ വേതനമുൾപ്പെടെയുള്ള ചെലവുകൾക്കായി മറ്റ് പദ്ധതികളിൽ നിന്നും വകമാറ്റി ചെലവഴിച്ച തുക തിരികെ നൽകുന്നതിനായി 1057 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

ക്ഷേമസുരക്ഷാ വകുപ്പ്

4410-04-200-93—ഭക്ഷണത്തിൽ മാംഗ്നീസം ചേർക്കൽ തടയുന്നതിനുള്ള കാര്യാലയം

ബഡ്ജറ്റ് വിഹിതം : 100 ലക്ഷം രൂപ (പ്ലാൻ)

40. ക്ഷേമസുരക്ഷാ കമ്മീഷണറുടെ കാര്യാലയത്തിനായി അനുവദിച്ച 70 സെന്റ് സ്ഥലത്ത് രണ്ട് നിലകളുള്ള കെട്ടിടം നിർമ്മിക്കുന്നതിന് നിലവിൽ വകയിരുത്തിയിട്ടുള്ള

ഇക അപര്യാപ്തമാണെന്ന് സമിതി വിലയിരുത്തുന്നു. പ്രസ്തുത കെട്ടിടത്തിന്റെ പണി ഈ സാമ്പത്തിക വർഷം തന്നെ പൂർത്തീകരിക്കുന്നതിന് പദ്ധതിയിനത്തിൽ 150 ലക്ഷം രൂപ അധികമായി ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

2210-06-102-99—ആഹാരത്തിൽ മാധ്യം ചേർക്കുന്നത് തടയൽ

ബഡ്ജറ്റ് വിഹിതം : ഇല്ല

41. എറണാകുളം മൊബൈൽ വിജിലൻസ് സ്റ്റാഡിയം ഓഫീസ് നിലവിൽ റീജിയണൽ അനലിറ്റിക്കൽ ലാബിന്റെ കെട്ടിടത്തിലാണ് പ്രവർത്തിക്കുന്നത്. ഇത് ലാബിന്റെ അക്രഡിറ്റേഷനെ ബാധിക്കുമെന്നതിനാൽ എറണാകുളം അസിസ്റ്റന്റ് കമ്മീഷണറുടെ ഓഫീസ് കെട്ടിടത്തിൽ ഒരു നിലകൂടി പണിത് മൊബൈൽ വിജിലൻസ് സ്റ്റാഡിയം ഓഫീസ് സ്ഥാപിക്കുന്നതിനായി 40 ലക്ഷവും ആറ്റിങ്ങൽ ഫുഡ് സേഫ്റ്റി ഓഫീസറുടെ കാര്യലയത്തിൽ പരിശോധനയ്ക്കു വരുന്ന ഫുഡ് സാമ്പിളുകൾ സൂക്ഷിക്കുന്നതിനുള്ള സ്റ്റോർ റൂം, കോൾഡ് സ്റ്റോറേജ് റൂം എന്നിവ സ്ഥാപിക്കുന്നതിനായി 35 ലക്ഷവും ചേർത്ത് ആകെ 75 ലക്ഷം രൂപ പദ്ധതിയിനത്തിൽ 2210-06-102-99 എന്ന ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

2210-06-107-98—ഗവൺമെന്റ് അനലിസ്റ്റ് ലബോറട്ടറി, തിരുവനന്തപുരം

ബഡ്ജറ്റ് വിഹിതം : 365 ലക്ഷം രൂപ (പ്ലാൻ)

880.57 ലക്ഷം രൂപ (നോൺ പ്ലാൻ)

42. സംസ്ഥാനത്ത് മൂന്ന് റീജിയണൽ ഫുഡ് സെന്റിംഗ് ലബോറട്ടറിയും ഒരു ജില്ലാതല ലബോറട്ടറിയുമാണ് നിലവിലുള്ളത്. എല്ലാ ജില്ലകളിലും ഫുഡ് സെന്റിംഗ് ലബോറട്ടറികൾ സ്ഥാപിക്കുന്നതിനും അനുബന്ധ ചെലവുകൾക്കുമായി പദ്ധതിയിനത്തിൽ 1000 ലക്ഷം രൂപ 2210-06-107-98 എന്ന ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

43. മൂന്ന് ഫുഡ് സേഫ്റ്റി ലബോറട്ടറികൾക്ക് NABL അക്രഡിറ്റേഷൻ പ്രവർത്തനങ്ങൾ പൂർത്തീകരിക്കുന്നതിനു വേണ്ടി ഭൗതിക സാഹചര്യങ്ങൾ മെച്ചപ്പെടുത്തുന്നതിനും മാലിന്യ നിർമ്മാർജ്ജന പ്ലാന്റ് നിർമ്മിക്കുന്നതിനുമായി പദ്ധതിയിനത്തിൽ 300 ലക്ഷം രൂപ 2210-06-107-98 എന്ന ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

44. പച്ചക്കറികളിലേയും പഴവർഗ്ഗങ്ങളിലെയും മറ്റ് ഭക്ഷണ പദാർത്ഥങ്ങളിലെയും കീടനാശിനികളുടെ സാന്നിധ്യവും അളവും, ഭക്ഷ്യ പദാർത്ഥങ്ങളിലെ കൃത്രിമ കളറിന്റെ സാന്നിധ്യവും അളവും, ഭക്ഷ്യ പദാർത്ഥങ്ങളിലെ ആഫ്ലോറ്റോക്സിൻ, കൃത്രിമ കളറുകൾ, പ്രിസർവേറ്റീവ്സ് എന്നിവ കണ്ടുപിടിക്കുന്നതിനുള്ള ലിക്വിഡ് ക്രോമെറ്റോഗ്രാഫ് മാസ് സ്പെക്ട്രോ മീറ്റർ (LCMSMS) എന്ന ഉപകരണം എറണാകുളം റീജിയണൽ അനലറ്റിക്കൽ ലബോറട്ടറിയിൽ ലഭ്യമാക്കുന്നതിന് പദ്ധതിയിനത്തിൽ 150 ലക്ഷം രൂപ 2210-06-107-98 എന്ന ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

45. ജില്ലാ തലങ്ങളിൽ ഭക്ഷ്യ സുരക്ഷ സംബന്ധമായ പരിശോധനകൾ നടത്തുന്നതിന് വാഹനങ്ങൾ അത്യാവശ്യമാണ്. നിലവിലുള്ള പഴക്കം ചെന്ന വാഹനങ്ങൾ ഇത്തരം പരിശോധനകൾ നടത്തുന്ന സമയത്ത് ഉപയോഗക്ഷമമല്ലാതാകുന്ന സ്ഥിതി വിശേഷമുള്ളതിനാൽ ഭക്ഷ്യ സുരക്ഷാ വകുപ്പിന് പുതിയ വാഹനങ്ങൾ വാങ്ങുന്നതിലേക്കായി പദ്ധതിയിനത്തിൽ 100 ലക്ഷം രൂപ 2210-06-107-98 എന്ന ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

46. സംസ്ഥാനത്ത് വാടക കെട്ടിടങ്ങളിൽ പ്രവർത്തിച്ചു വരുന്ന ഭക്ഷ്യ സുരക്ഷ ഓഫീസുകളുടെ വാടക കടിശ്ശിക നൽകുന്നതിലേക്കായി പദ്ധതിയേതര ഇനത്തിൽ 75 ലക്ഷം രൂപ 2210-06-102-99 എന്ന ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

ഇൻസ്റ്റിറ്റ്യൂട്ട് ഫോർ കമ്മ്യൂണിക്കേറ്റീവ് ആന്റ് കോഗ്നിറ്റീവ് ന്യൂറോസയൻസ് (ഐക്കോൺസ്)

2210-05-105-36—ജ്ഞാന ഗോചര ആശയ വിനിമയ വൈകല്യമുള്ളവരെ പുനരധിവാസി പ്രദാനത്തിന് വേണ്ടിയുള്ള സൊസൈറ്റി

ബഡ്ജറ്റ് വിഹിതം : 500 ലക്ഷം രൂപ (പ്ലാൻ)

186.85 ലക്ഷം രൂപ (നോൺ പ്ലാൻ)

47. ഷൊർണ്ണൂരിലെ അക്കാദമിക് ബ്ലോക്കിന്റെ നിർമ്മാണത്തിനായി 100 ലക്ഷവും സ്ഥാപനത്തിലെ ഉപകരണങ്ങളുടെ പ്രവർത്തനത്തിനാവശ്യമായ ഘടകങ്ങൾ വാങ്ങുന്നതിനും വേസ്റ്റ് ടീറ്റ്മെന്റ് പ്ലാന്റ് സ്ഥാപിക്കുന്നതിനുമായി 50 ലക്ഷവും റസിഡൻഷ്യൽ ഹോം എന്ന പദ്ധതിയുടെ രണ്ടാം ഘട്ട നിർമ്മാണ പ്രവർത്തനങ്ങൾക്കായി 40 ലക്ഷവും പുലയനാർ കോട്ടയിലെ ഐ.പി. ബ്ലോക്കിന്റെ നിർമ്മാണ പ്രവർത്തനങ്ങൾക്കായി 100 ലക്ഷവും ഉൾപ്പെടെ പദ്ധതിയിനത്തിൽ 290 ലക്ഷം രൂപ അധികമായി ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

കേരള ആരോഗ്യ സർവ്വകലാശാല

2210-05-001-88—ആരോഗ്യ സർവ്വകലാശാല കേരള യൂണിവേഴ്സിറ്റി ഓഫ് ഹെൽത്ത് ആന്റ് അലൈഡ് സയൻസ് (ഒറ്റത്തവണ അധിക കേന്ദ്ര സഹായം)

ബഡ്ജറ്റ് വിഹിതം : 500 ലക്ഷം രൂപ (പ്ലാൻ)

2210-05-001-93-36—മെഡിക്കൽ സർവ്വകലാശാല സ്ഥാപിക്കൽ—സഹായധനം (ശമ്പളേതരം)

ബഡ്ജറ്റ് വിഹിതം : 500 ലക്ഷം രൂപ (പ്ലാൻ)

217.8 ലക്ഷം രൂപ (നോൺ പ്ലാൻ)

2210-05-001-93-31—സഹായധനം (ശമ്പളം)

ബഡ്ജറ്റ് വിഹിതം : 233.28 ലക്ഷം രൂപ (നോൺ പ്ലാൻ)

48. ആരോഗ്യ സർവ്വകലാശാലയുടെ പ്രവർത്തനങ്ങൾക്ക് നിലവിൽ വകയിരുത്തിയിട്ടുള്ള തുക പര്യാപ്തമല്ലാത്തതിനാൽ പദ്ധതിയിനത്തിൽ 935 ലക്ഷം രൂപയും പദ്ധതിയേതര ഇനത്തിൽ 588.92 ലക്ഷം രൂപയും അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

ഡ്രഗ്സ് കൺട്രോൾ വകുപ്പ്

2210-06-104-98—മരുന്ന പരിശോധനാശാല

ബഡ്ജറ്റ് വിഹിതം : 1840.45 ലക്ഷം രൂപ (നോൺ പ്ലാൻ)

49. ഡ്രഗ്സ് കൺട്രോൾ വകുപ്പിലെ കണ്ടം ചെയ്യു വാഹനങ്ങൾക്ക് പകരം പുതിയ 5 വാഹനങ്ങളും കണ്ടം ചെയ്യാനായ വാഹനങ്ങൾക്ക് പകരം പുതിയ 3 വാഹനങ്ങളും ഉൾപ്പെടെ ആകെ 8 വാഹനങ്ങൾ വാങ്ങുന്നതിനായി പദ്ധതിയേതര ഇനത്തിൽ 70 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XIX—കുടുംബക്ഷേമം

2211-00-001-99-34—സംസ്ഥാന സംഘടന (100% കേന്ദ്രാവിഷ്കൃത പദ്ധതി)— മറ്റു ചെലവുകൾ

ബഡ്ജറ്റ് വിഹിതം : 5 ലക്ഷം രൂപ (പ്ലാൻ)

50. 2014-15 സാമ്പത്തിക വർഷം അനുവദിച്ച തുക അപര്യാപ്തമായ കാരണത്താൽ അവസാന മാസങ്ങളിൽ ഫണ്ട് ഇല്ലാതെ വന്നതിനാൽ ഓഫീസിലെ ദൈനംദിന

പ്രവർത്തനങ്ങൾക്ക് വളരെയധികം ബുദ്ധിമുട്ട് അനുഭവപ്പെടുകയുണ്ടായതായി സമിതി മനസ്സിലാക്കുന്നു. ആയതിനാൽ ഈ സാമ്പത്തിക വർഷം മറ്റിനങ്ങൾക്കായി ഈ ശീർഷകത്തിൽ 5 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2211-00-101-99-06—വാടക, കരം, നികുതി

ബഡ്ജറ്റ് വിഹിതം : 75,000 രൂപ (പ്ലാൻ)

51. ഓരോ ജില്ലകളിലുമുള്ള സബ് സെന്ററുകളുടെ വാടകയിനത്തിൽ വൻ കുടിശ്ശിക കൊടുത്തു തീർക്കേണ്ടതായുണ്ട്. ആയതിന് ഈ സാമ്പത്തിക വർഷം അനുവദിച്ച തുക പര്യാപ്തമല്ലാത്തതിനാൽ 9.25 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

വി. എസ്. ശിവകുമാർ,

ചെയർമാൻ,

വിഷയനിർണ്ണയ സമിതി-പത്രം

തിരുവനന്തപുരം,
2015 മേയ് 4.